



## سوال

(61) قربانی کی کھالوں کا مصرف

## جواب

السلام علیکم ورحمۃ اللہ وبرکاتہ

قربانی کی کھالوں کا مصرف

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اخبار الاعتصام "الابور" (مورخہ 26/جمادی الاول 1374 ہجری 20 جنوری سن 1955 عیسوی) میں بعنوان "قربانی کی کھال کا مصرف" اہل حدیث کے نقطہ نظر سے مولانا محمد علی لکھنوی مدینہ منورہ کا مقالہ شائع ہوا ہے۔ لیکن معلوم ہوتا ہے جس فتویٰ پر مولانا نے تنقید فرمائی ہے۔ اُس کو انھوں نے غور سے نہیں پڑھا۔ بلکہ اپنی خوش فہمی سے اس کو مسلک اہل حدیث کے مخالف اور تقریب غیر تام کا فتویٰ لگا دیا ہے۔ خیال ہے کہ کوئی زی علم۔ منصف مزاج ہر دو مضمون پر دیکھے گا۔ تو مولانا موصوف کے مضمون کو مسلک اہل حدیث کے خلاف اور تقریب غیر تام پالنے گا۔ اس لئے ہم مولانا موصوف کے مضمون پر تنقیدی نظر ضروری سمجھتے ہیں۔

آپ فرماتے ہیں۔ مصرف کا ایک ہی حصہ بیان کیا گیا۔ یعنی صدقہ کرنا اور مصرف کے دوسرے حصہ سے واللہ اعلم بالکل خاموشی اختیار کی گئی۔ حالانکہ دوسرا حصہ مصرف کا عہد نبوی ﷺ میں زیادہ تر صحابہ کرام معمول بہ تھا۔ جو بقول خود صحابہ حدیث صحیح میں ہے۔

ان النشیتون الاسقیۃ من صحابہم و تکلمون فیہا الورک (بخاری۔ مسلم۔ مختصراً)

بے شک صحابہ کرام قربانی کی کھال سے مشکیزے بنا کر استعمال کرتے تھے۔ اور ان میں چربی پگھلا کر رکھتے تھے۔

اور دوسری قولی حدیث میں ہے۔

واستمتعوا جلودہا ولا بیعوا (الحديث امام احمد)

اس کا جواب چند وجوہ ہے۔ اولاً عرض ہے کہ جواب مطابقت سوال کے تھا۔ مصرف تمام صورتیں بیان کرنا مفتی کا مقصود نہ تھا لہذا مصرف بعض صورت کا ذکر نہ کرنا کوئی اعتراض کی بات نہیں ہے ثانیاً جس کو اپنے مصرف کا دوسرا حصہ قرار دیا ہے مصرف عام نہ تھا۔ عام مصرف تو مساکین پر صدقہ کرنا تھا کے بیان کردہ مصرف کے عام نہ ہونے پر خود حدیث یا دلالت کرتے ہیں۔ کیونکہ لفظ الناس معرفت بالام حدیث میں آیا ہے جو عہد خاریجی ہے یعنی اپنی ضرورت سے بعض صحابہ غربت کی بناء پر چرم قربانی کو استعمال کر لیا کرتے تھے اسی



غربت کو مد نظر رکھ کر شارع علیہ السلام نے انکوا ستمتوا اجازت دی ہے۔ چنانچہ آپ بھی بھی ترجمہ حدیث کا ضروریات میں فائدہ اٹھا کر کیا جس سے ظاہر ہے کہ یہی مصرف نہ تھا صرف بوجہ ضرورت کی بنا پر تھا۔ ثنائاً آپ نے جو حدیث کے الفاظ ذکر کیے ہیں۔ وہ ان کی حیثیت میں صحابہ نے آپ ﷺ سے دریافت کیے تھے۔ چنانچہ مسلم شریف کے الفاظ اس طرح سے ہیں۔

**قالوا یا رسول اللہ ان لنشیخنا من الاسقیۃ من ضحایا ہم ومحملون فیہا الورک فقال رسول اللہ ما ذاک (مسلم۔ جلد 2 ص 158)**

پھر آپ ﷺ نے ان کے متعلق کوئی صریح حکم نہیں فرمایا۔ ضمناً اس کا جواز سمجھا گیا ہے۔ مگر افسوس آپ نے حدیث کے الفاظ اسی طرح نقل فرمائے ہیں۔ کہ صحابہ کرام عام طور پر چرم قربانی کے مشکیزے بنا لیا کرتے تھے۔ اور وہ چرم قربانی کو صدقہ نہیں کیا کرتے تھے۔ البتہ حدیث میں استمتوا ولا تبیعوا کے الفاظ سے یہی معلوم ہوتا ہے۔ کہ یہ استمتاع ضرورت کی بنا پر تھا۔ کوئی عام مصرف چرم قربانی کا یہ نہیں تھا۔ اس لئے آپ ﷺ نے ان کو چرم قربانی کے بیچنے سے ہی منع فرمایا۔

خاصاً حدیث احمد کے رجال سند کو آپ نے ذکر نہیں کیا اور نہ کسی محدث سے اس کی تصحیح تحسین بیان کی جب تک اس روایت کی تحسین و تصحیح کسی محدث سے نہ ہو حدیث قابل حجت نہیں ہو سکتی۔ نہ اس سے مصرف عام سمجھا جائے گا۔ آگے چل کر فرماتے ہیں۔

دوسری سند بخاری کی جو ایک خاص واقعہ ہے جس کو قاعدہ کلیہ بنا لیا گیا ہے۔ لہذا نہ تو یہ تقریب تام ہے۔ نہ جواب با صواب۔ یہ جملہ بھی کہ "یہ فقراء مقامی پر ظلم ہے" غلط ہوا۔ جبکہ بخاری مسلم اور امام احمد کی روایت سے ثابت ہوا کہ صحابہ کمال سے مشکیزے بنا لیتے تھے۔ صدقہ نہیں کرتے تھے۔ تو صحابہ کرام بھی فقراء پر ظلم کرتے تھے۔

اس کے متعلق گزارش ہے کہ آپ کا حدیث بخاری کو ایک خاص واقعہ کہنا اور اس کو عام نہ سمجھنا اس پر کیا دلیل ہے۔ کیا نبی کریم ﷺ کا کسی بات اور حکم کیلئے امر کرنا یہ کلیہ قاعدہ و عام حکم نہیں ہوتا ہے۔؟ آپ ﷺ نے حضرت علی کو چرم قربانی مساکین پر صدقہ کرینے کا حکم فرمایا۔

**رواہ البخاری وابن خزیمہ لکن البخاری روی بغیر لفظ علی المساکین وابن خزیمہ روی من ہذا الوجه بل لفظ علی المساکین**

پس اب بھی آپ اس امر نبوی ﷺ کو خاص واقعہ فرمائیں گے؟ اگر آپ کا استدلال روایات کے متعلق ایسا ہی رہا جس کو آپ نے اختیار فرمایا ہے۔ تو ہو سکتا ہے کل آپ احادیث رفع الیدین اور آئین باہر کو بھی ایک خاص واقعہ کہہ کر اس سنت نبوی ﷺ کے تارک ہو جائیں۔ فرمائیے کیا کسی محدث یا الہدایت نے اس امر نبوی ﷺ کو خاص واقعہ کہہ کر اس حدیث کو متروک العمل قرار دیا ہے۔؟ پھر آپ نے جو اس جملے کو کہ فقراء مقامی پر ظلم ہے۔۔ غلط فرمایا ہے۔

اگر آپ اس پر غور کرتے تو اس کو ضرور نہ ظلم کہتے کیونکہ حدیث بخاری وغیرہ میں آیا ہے۔

**توخذ من اغنیائہم وترد علی فقراءہم**

پہلے سے فقراء مقامی صدقہ کے حق دار ہیں۔ مگر ہمارا مشاہدہ یہ ہے کہ رفاه عام کی خدمت والے ادارے چرم قربانی کو جمع کر کے اداروں اور مہتممین مدارس کو دیتے ہیں۔ جو عام طور پر بطور مصرف صحیح خرچ نہیں کرتے بلکہ اس میں سے بطور معاوضہ خدمت لپٹنے ملازمین پر خرچ کرتے ہیں۔ صدقہ کی حیثیت سے خرچ نہیں کرتے۔ جو شرعاً دوست نہیں اولئے آنحضرت ﷺ نے اجرت قصاب قربانی کے جانور سے دینا منع فرمائی کیونکہ یہ معاوضہ ہے۔ پس جو چیز مقامی فقراء کے حق کی ہے۔ دوسری جگہ لے جانی جائے گی تو یہ ظلم ہوگا یا نہیں؟ اگر کس صحابی نے اپنی ضرورت سے مشکیزہ بنا لیا تو یہ فقراء پر ظلم کیسے ہوا؟

پھر مولانا فرماتے ہیں کہ کسی ادارہ کو کمال دینے پر یہ حملہ استعمال کیا ہے۔ کہ یہ طریقہ زمانہ نبوت میں نہیں تھا۔ یہ جملہ بھی صحیح نہیں بلکہ خود جواب میں حضرت علی کا ثبوت ہے۔ کہ ان کو نبی کریم ﷺ نے لوگوں پر تقسیم کرنے کیلئے اپنا وکیل مقرر کیا تھا۔ بعینہ اسی طرح کسی ادارہ خاص کے ناظم اور مہتمم کو بھی وکیل بنا دیا جاتا ہے۔ نہ یہ کہ اس کی ذات کیلئے کمال دی جاتی ہے۔ لہذا یہ طریقہ زمانہ نبوت میں ثابت ہوا اور اس کی نفی کرنا صحیح نہ ہوا۔ آخر میں دنیات کے مدارس میں مدرسین اور خدام پر خرچ کرنے پر نزلہ گرایا گیا ہے یہ مصرف شرعی



نہیں یہ بعینہ زکوٰۃ میں برادران احناف کرام کا مسلک ہے اور برادران اہل حدیث کرام اس کے بالکل مخالف ہیں۔ ہر دو جماعتوں کے درمیان متنازعہ فیہ زکوٰۃ کے آٹھ مصارف میں سے ایک مصرف فی سبیل اللہ ہے اول زکر اس کو خاص بہت غازیان اسلام مقید کرتے ہیں۔ اور مؤخر الزکر اس کو عام خیراتی کاموں پر شامل گروٹنے ہیں۔ لٰح

جواباً عرض ہے مولانا نے جو حضرت علی پر مہتم مدرس و ناظم کو قیاس کر کے وکیل بنایا ہے یہ آپ کا قیاس مع الفارق ہے۔ کیونکہ قربانی کرنے والے کسی ناظم و مہتم مدارس کو اپنا وکیل نہیں بناتے ہیں۔ کہ یہ ناظم ہماری کھالوں کو غرباء پر صدقہ کر دیں۔ بلکہ وہ لوگ کھالوں کو بطور صدقہ لے کر ان کو فروخت کر کے خود بھی ان سے فائدہ اٹھاتے ہیں۔ اور اپنے ملازمین اور مدرسین کو تنخواہوں پر بطور معاوضہ کے ہیتے ہیں۔ ہاں کچھ حصہ طلبہ پر بھی خرچ کر دیتے ہیں۔ جس کا کسی کو انکار نہیں ہے۔ کیا حضرت علی نے وکیل بن کر قربانی کی کھالیں خود فروخت کر کے کسی معاوضے میں صرف کی تھیں۔ یا انھوں نے نبی کریم ﷺ کا وکیل بن کر صرف، مساکین پر چرم قربانی کو صدقہ کیا تھا۔؟ کیا صاحب قربانی اور اس کا وکیل قربانی کی کھالوں کو فروخت کر سکتا ہے۔؟ اور کیا حضرت علی نے آپ ﷺ سے کھالوں کا مطالبہ کیا تھا۔؟ اور کیا حضور ﷺ نے حضرت علی کو کھالیں بطور صدقہ کے دی تھیں۔ پس مولانا کیا زمانہ نبوت میں آپ ایسی نظیر پیش کر سکتے ہیں۔ کہ قربانی کے چرم کو بطور معاوضہ کسی صحابی نے کسی زری ثروت یا غریب شخص کو دی ہو۔ دوسرے چرم قربانی کو مساکین پر صدقہ کرنا جائز نہیں سمجھتے۔ اور کیا مساکین پر صدقہ ان کا مذہب نہیں ہے۔ آپ نے آٹھ مصارف میں مصرف فی سبیل اللہ کے عام کرنے پر بڑی فٹاہت کو خرچ کیا ہے مگر افسوس آپ نے مصرف فی سبیل اللہ پر غور نہیں کیا۔ اگر فی سبیل اللہ سے مراد عام ہوتا تو پھر باقی مصارف سب سے زکر کرنا ہی بیکار ہو جاتا ہے۔ آیت میں فی سبیل اللہ سے مراد خاص ہے اور خاص بغیر دلیل کے مراد نہیں ہو سکتا۔ اور دلیل اس پر ایک توافق مفسرین ہے جو فی سبیل اللہ کی تفسیر جہاد سے کرتے ہیں۔ اور دوسری حدیث صحیح ہے۔ چنانچہ حدیث صحیح میں جہاد کو فی سبیل اللہ کیا ہے۔

وجاء فی حدیث ابی سعید الخدری قال قال رسول اللہ صلی اللہ علیہ وسلم لا تحل الصدقۃ لغنی الا حسۃ لغازی فی سبیل اللہ والعامل علیہا

(محلّی ابن حزم جلد 5 ص 153)

ووفی سبیل اللہ یعنی فی النفقۃ فی سبیل اللہ وادار الحدیث الی العزواج

(تفسیر خازن جلد 2 ص 24)

مطبوعہ مصر اس لئے تفسیر خازن میں قول عموم فی سبیل اللہ کمر جوع قرار دیا ہے۔ اور قول غزوہ کو فی سبیل اللہ سے مراد لینا راجح بتایا ہے۔

کما قال والقول الاول ہوا الصحیح الاجماع البھور علیہ

مولانا کی اس تصنیف کو کرنا بے دلیل ہے کسی مفسر متقدمین نے اس آیت میں فی سبیل اللہ کو عام نہیں بیان کیا اس لئے علامہ ابن حزم محلّی 1 میں لکھتے ہیں۔ (ج 5 ص 151)

اس سے ظاہر ہوا کہ آیت میں فی سبیل اللہ سے عام قسم صدقات مراد نہیں ہیں۔ بلکہ اس فی سبیل اللہ سے مراد وہ خاص مصرف ہے۔ جو نص سے ثابت ہے پس چرم قربانی کا مساکین کے علاوہ کسی مسجد یا مدرسہ میں مصرف کرنا بطور معاوضہ کسی نص 1 قرآن و حدیث سے ثابت نہیں۔ اور مولانا کا فی سبیل اللہ کے عام مطلق ہونے پر استدلال حدیث ابی داؤد و امام احمد سے کرنا جن میں حج و عمرہ کو فی سبیل اللہ کہا ہے۔ قابل غور ہے، اولاً تو یہ روایتیں ضعیف اور مضطرب ہیں۔

1۔ اس کی توضیح آگے آرہی ہے۔

حدیث بخاری کی بنا پر حضرت علی کا آپ ﷺ کی قربانی کی کھالوں کو مساکین پر صدقہ کرنا بامر نبوی ﷺ بین دلیل ہے۔ کہ چرم قربانی کے مستحقین مساکین ہیں۔ لہذا کسی ادارے کا جو مسکین نہ ہو۔ اس کو اپنے مصرف یا ملازمین اور مدرسین پر جو مساکین نہیں ہیں۔ ان کو معاوضے کے طور پر چرم قربانی کا مصرف ٹھہرانا کسی حدیث میں نہیں آیا۔ (اخبار الاعتصام

جلد 6 ش 40)

توضیح

قرآن مجید میں ہے،

فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ۝ ۵۹ سورة النساء

ترجمہ۔ پھر اگر کسی معاملہ میں تم میں تنازع ہو جائے تو اس کو اللہ اور رسول ﷺ کی طرف پھیر دو۔ اگر تم اللہ اور قیامت پر ایمان رکھتے ہو۔ (پارہ نمبر 5)

پارہ نمبر 3 میں ہے۔

لِلْفُقَرَاءِ الَّذِينَ أُحْضِرُوا فِي سَبِيلِ اللَّهِ لَّا يُسْتَطِيعُونَ ضَرْبًا فِي الْأَرْضِ يَحْتَسِبُ لَهُمُ الْجَاهِلُ أُغْنِيَاءُ مِنْ السَّعْيِ تَعَرَّفُوا بَعْضُهُمْ لِبَعْضٍ أَنَّى لَآئِنَّا لَوْنُ النَّاسِ إِن جَاهِلًا وَنَا تُسْفِقُوا مِنْ خَيْرِ فَإِنَّ اللَّهَ بِهِ عَلِيمٌ ۝ ۲۷۳ سورة

البقرة

ان محتاجوں کو دو جو اللہ کی راہ میں بند ہو رہے ہیں۔ زمین میں سفر نہیں کر سکتے۔ (علم دینی پڑھنے کی وجہ سے) ناواقف لوگ ان کو نا مانگنے سے مالدار جلنتے ہیں۔ مگر تو ان کو ان کے چہرے سے پہچان لیتا ہے۔ وہ لوگوں سے لپٹ کر نہیں مانگتے۔ ترجمہ ثنائی تفسیر مدارک میں ہے۔

**أُحْضِرُوا فِي سَبِيلِ اللَّهِ** یعنی دین کے کسی کام میں گھر گئے ہیں۔ اور اب آزادی سے کسب معاش نہیں کر سکتے۔ اصل مراد یہاں مجاہدین ہیں۔ احصار میں بڑی کجگش ہے۔ یہ گھر جانا خواہ وقت کے لحاظ سے ہو یا جسم کے لحاظ سے سب اس کے تحت میں آجاتا ہے۔ دین کا کوئی سا کام ہو۔ سب کے سب اس میں شامل ہو سکتے ہیں۔ گو اصل مراد جہاد ہے۔ مفسر تنخاوی نے کہا ہے کہ اس آیت کے مصداق ہمارے ملک میں سب سے زیادہ وہ افراد ہیں۔ جو علوم دین میں جس مشغولی و انہماک کی ضرورت ہے۔ اسکے ساتھ اگر فخر معاش کی ضرورت کو جمع کر لیا جائے تو علم دین کی خدمت قائم رہ جائے گی۔

مولانا خٹا اللہ امرتسریؒ اس آیت کے تحت فرماتے ہیں۔

**أُحْضِرُوا فِي سَبِيلِ اللَّهِ إِلَى جِوَابِ لِنَفْسِهِمْ فِي سَبِيلِ تَعْلَمُ الدِّينِ أَوْ جِهَادًا وَتَبْلِيغِ الْأَحْكَامِ أَوْ غَيْرِ ذَلِكَ مِنْ أُمُورِ الدِّينِ**

يَا أَيُّهَا الَّذِينَ آمَنُوا إِذْ خَلَوْنَا إِلَيْكُمْ كَانَتْ وَلَا تَتَّبِعُوا خُطُوَاتِ الشَّيْطَانِ إِنَّهُ لَكُمْ عَدُوٌّ مُبِينٌ ۝ ۲۰۸ سورة البقرة

**لَّا يُسْتَطِيعُونَ ضَرْبًا فِي الْأَرْضِ**

ان تمام عبارات کا خلاصہ یہ ہے کہ عشر۔ زکوٰۃ۔ وچرم ہائے قربانی کے مستحق مجاہدین اور دینی سرحد کے محافظ علماء اور طلباء ہیں جو دین سیکھتے اور سکھاتے ہیں۔ اور اسلامی سرحد کے محافظ ہیں۔ اگرچہ اپنے گھر میں وہ دولت مند بھی ہوں۔ خلیفہ اول حضرت ابو بکر صدیق رضی اللہ تعالیٰ عنہ جب مسند خلافت پر بیٹھے تو فرمایا کہ پہلے میں زریعہ تجارت بال بچوں کی پرورش کرتا تھا اب میں مسلمانوں کے امور میں مشغول ہو گیا ہوں۔ اب میں اور میرا بال بچہ بیت المال میں کھائیں گے۔ ظاہر ہے کہ بیت المال میں عشر۔ زکوٰۃ۔ وغیرہ تمام قسم کے مال تھے۔ فناوی غزنویہ میں امام عبد الجبار غزنویؒ سے کسی نے دریافت کیا کہ صدقہ فطر اپنے گاؤں کے فقراء مساکین پر خرچ کرنا افضل ہے۔ اور اگر غیر گاؤں کے مساکین اپنے گاؤں سے زیادہ نیک ہیں۔ تو غیر گاؤں کے فقراء زیادہ مستحق ہیں۔ ظاہر ہے۔ علماء اور طلباء جو قرآن و حدیث کے درس اور تدریس میں مشغول رہتے ہیں۔ یہ دیگر غرباء اور مساکین سے زیادہ نیک ہیں۔ اگرچہ موجودہ زمانے کے طلباء میں بہت سی لغزشیں رائج ہو چکی ہیں۔ لہذا ثابت ہوا کہ عربی مدارس میں۔ عشر۔ زکوٰۃ۔ اور چرم ہا قربانی کو جمع کرنا جائز بلکہ افضل ہے۔ کیونکہ عربی مدارس میں تعلیم حاصل کرنے والے اکثر غرباء مساکین اور فقراء ہی ہوتے ہیں۔ جن کے لئے مندرجہ ذیل اشیاء کا اہتمام کرنا پڑتا ہے۔ خورد و نوش۔ کمرہ جات۔ کتابیں۔ چارپائیاں۔ بسترے۔ روشنی۔ اور اسانہ وغیرہ کی کی ضروریات تعلیم اگر تمام اشیاء تیار ہوں۔ لیکن معلم اور اساتذہ ہو تو فقراء اور مساکین تعلیم حاصل نہیں کر سکتے۔



(ابوالحسنات علی محمد سعیدی - جامعہ سعیدیہ خانیوال)

هَذَا مَا عِنْدِي وَاللَّهُ أَعْلَمُ بِالصَّوَابِ

فتاویٰ علمائے حدیث

جلد 13 ص 159-166

محدث فتویٰ